


**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**ក្រសួងទេសចរណ៍**

លេខ ០៩៧/៥៧



ថ្ងៃ ពុធ ១០ លោក ខែ សីហា ឆ្នាំ ឆ្លូវ ៩៩ ស័ក ព.ស ២៥៦៧

រាជធានីភ្នំពេញ ថ្ងៃទី ០១ ខែ តុលា ឆ្នាំ ២០២១

**ប្រកាស  
ស្តីពី**

**ការធ្វើបច្ចុប្បន្នភាពវិធានសុវត្ថិភាពទេសចរណ៍  
សម្រាប់អាជីវកម្មដឹកជញ្ជូនទេសចរណ៍តាមផ្លូវទឹក**

**រដ្ឋមន្ត្រីក្រសួងទេសចរណ៍**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែលប្រកាសឱ្យប្រើច្បាប់ស្តីពីទេសចរណ៍
- បានឃើញព្រះរាជក្រមលេខ នស/រកម/០៣២១/០០៤ ចុះថ្ងៃទី១១ ខែមីនា ឆ្នាំ២០២១ ដែលប្រកាសឱ្យប្រើច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិងការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ៥៧ អនក្រ.បក ចុះថ្ងៃទី៣១ ខែមីនា ឆ្នាំ២០២១ ស្តីពីវិធានការរដ្ឋបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត

- បានឃើញប្រកាសលេខ ០៨២ ប្រក ចុះថ្ងៃទី០៤ ខែមិថុនា ឆ្នាំ២០២០ ស្តីពីការដាក់ឱ្យអនុវត្តវិធានសុវត្ថិភាពទេសចរណ៍ដល់អាជីវកម្មដឹកជញ្ជូនទេសចរណ៍តាមផ្លូវទឹក
- យោងតាមតម្រូវការចាំបាច់របស់ក្រសួងទេសចរណ៍

**សម្រេច**

**ប្រការ១ .-**

ប្រកាសនេះ មានគោលបំណងធ្វើបច្ចុប្បន្នភាពវិធានសុវត្ថិភាពទេសចរណ៍សម្រាប់អាជីវកម្មដឹកជញ្ជូនទេសចរណ៍តាមផ្លូវទឹក ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងលើកកម្ពស់សុវត្ថិភាពទេសចរណ៍នៅក្នុងព្រះរាជាណាចក្រកម្ពុជា។

**ប្រការ២ .-**

ប្រកាសនេះ មានគោលដៅកំណត់អំពីវិធានសុវត្ថិភាពទេសចរណ៍ដល់អាជីវកម្មដឹកជញ្ជូនទេសចរណ៍តាមផ្លូវទឹក។

**ប្រការ៣ .-**

ប្រកាសនេះ មានវិសាលភាពអនុវត្តចំពោះអាជីវកម្មដឹកជញ្ជូនទេសចរណ៍តាមផ្លូវទឹកក្នុងព្រះរាជាណាចក្រកម្ពុជា។

**ប្រការ៤ .-**

លក្ខខណ្ឌសម្រាប់វាយតម្លៃការអនុវត្តវិធានសុវត្ថិភាពទេសចរណ៍ សម្រាប់អាជីវកម្មដឹកជញ្ជូនទេសចរណ៍តាមផ្លូវទឹកក្នុងដំណាក់កាលការរីករាលដាលនៃជំងឺឆ្លងកូវីដ-១៩ ត្រូវបានកំណត់ក្នុងឧបសម្ព័ន្ធទី១នៃប្រកាសនេះ។

**ប្រការ៥ .-**

អាជីវកម្មដឹកជញ្ជូនទេសចរណ៍តាមផ្លូវទឹក ដែលបំពេញបានលក្ខខណ្ឌដូចមានកំណត់ក្នុងឧបសម្ព័ន្ធទី១នៃប្រកាសនេះ នឹងទទួលបានវិញ្ញាបនបត្របញ្ជាក់ការទទួលស្គាល់អាជីវកម្មដឹកជញ្ជូនទេសចរណ៍តាមផ្លូវទឹកដែលមានសុវត្ថិភាពក្នុងការទប់ស្កាត់ការរីករាលដាលនៃកូវីដ-១៩ ដូចមានកំណត់ក្នុងឧបសម្ព័ន្ធទី២នៃប្រកាសនេះ។

**ប្រការ៦ .-**

វិធានសុវត្ថិភាពទេសចរណ៍សម្រាប់អាជីវកម្មដឹកជញ្ជូនទេសចរណ៍តាមផ្លូវទឹកនេះ ត្រូវបានដាក់ឱ្យអនុវត្តក្នុងដំណាក់កាលនៃជំងឺកូវីដ-១៩ ហើយអាចនឹងបន្តក្នុងដំណាក់កាលបន្តទៀតតាមការចាំបាច់។

**ប្រការ៧ .-**

ប្រកាសលេខ ០៨២ ប្រក ចុះថ្ងៃទី០៤ ខែមិថុនា ឆ្នាំ២០២០ ស្តីពីការដាក់ឱ្យអនុវត្តវិធានសុវត្ថិភាពទេសចរណ៍ដល់អាជីវកម្មដឹកជញ្ជូនទេសចរណ៍តាមផ្លូវទឹក និងបទប្បញ្ញត្តិទាំងឡាយដែលផ្ទុយនឹងប្រកាសនេះ ត្រូវទុកជានិរាករណ៍។



**ប្រការ៨ .-**

នាយកខុទ្ទកាល័យ អគ្គនាយកគ្រប់គ្រងឧស្សាហកម្មទេសចរណ៍ អគ្គនាយកអភិវឌ្ឍន៍ទេសចរណ៍ និងសហប្រតិបត្តិការអន្តរជាតិ អគ្គាធិការ គ្រប់ប្រធានអង្គភាពក្រោមឱវាទក្រសួងទេសចរណ៍ ប្រធានមន្ទីរទេសចរណ៍រាជធានីខេត្ត ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។




**កន្លែងទទួល៖**

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងសុខាភិបាល
- គណៈកម្មការជាតិប្រយុទ្ធនឹងជំងឺកូវីដ-១៩
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី ខេត្ត
- មន្ទីរទេសចរណ៍រាជធានី ខេត្ត
- ដូចប្រការ៨
- រាជកិច្ច
- ឯកសារ កាលប្បវត្តិ

**ឧបសម្ព័ន្ធទី១**

**លក្ខខណ្ឌវាយតម្លៃការអនុវត្តវិធានសុវត្ថិភាពទេសចរណ៍សម្រាប់  
អាជីវកម្មជីវិតពួនទេសចរណ៍តាមផ្លូវទឹកក្នុងដំណាក់កាលកូរ៉ីដ-១៩**

ល.រ	លក្ខខណ្ឌ	ឯកសារវាយតម្លៃ	ពិន្ទុ
<b>១</b>	<b>ការរៀបចំសុវត្ថិភាព-អនាម័យទីតាំងចំណត</b>		
	- សម្អាតកន្លែងអង្គុយរង់ចាំ និងទីតាំងចំណតឱ្យបានញឹកញាប់ជាប្រចាំថ្ងៃ	រូបភាពជារូមទីតាំងចំណត និងកាលវិភាគសម្អាត	១
	- រៀបចំបិទសញ្ញាសំគាល់កន្លែងអង្គុយនៅទីតាំងចំណត ដោយអនុវត្តគោលការណ៍គម្លាតសុវត្ថិភាពយ៉ាងតិច ១,៥ ម៉ែត្រ	រូបភាពទីតាំងអង្គុយដោយពិនិត្យលើការបិទជាសញ្ញាសំគាល់	១
	- រៀបចំបុគ្គលិកប្រចាំការ ឬបំពាក់ម៉ាស៊ីនវ៉ាស់កម្ដៅ/ម៉ាស៊ីនបាញ់ទឹកអាល់កុលដោយស្វ័យប្រវត្តិ	ម៉ាស៊ីនវ៉ាស់កម្ដៅ/ម៉ាស៊ីនបាញ់ទឹកអាល់កុល	១
	- បិទផ្សាយគោលការណ៍ណែនាំពីវិធានការណ៍បង្ការការចម្លងជំងឺកូរ៉ីដ-១៩ ឬវិធានការណ៍សុខាភិបាលនានាជាទម្រង់ Poster តាមទីតាំងចំណត និងងាយមើលឃើញ	រូបថត Poster ដែលបិទនៅទីតាំងចំណត	១
	- សម្អាតបន្ទប់ទឹកសាធារណៈសម្រាប់បម្រើទេសចរ និងអ្នកដំណើរឱ្យបានញឹកញាប់ជាប្រចាំថ្ងៃ ដោយត្រូវបំពាក់ទឹកសម្លាប់មេរោគ ឬសាប៊ូលាងដៃជាប្រចាំ	រូបភាពក្នុងបន្ទប់ទឹក	១
	- រៀបចំផែនការបាញ់សម្លាប់មេរោគនៅទីតាំងចំណតរៀងរាល់១សប្តាហ៍ម្តង ឬតាមការចាំបាច់	ផែនការបាញ់សម្លាប់មេរោគទីតាំងចំណតកាណូតទេសចរណ៍	១
<b>២</b>	<b>ការរៀបចំសុវត្ថិភាព-អនាម័យបញ្ជូនលក់សំបុត្រ</b>		
	- សម្អាតបញ្ជូនលក់សំបុត្រឱ្យបានញឹកញាប់ជាប្រចាំថ្ងៃ	កាលវិភាគសម្អាត	១
	- រៀបចំទឹកអាល់កុល ឬដែលលាងដៃ ឬទឹកសម្លាប់មេរោគឱ្យបានគ្រប់គ្រាន់តាមបញ្ជូនលក់សំបុត្រនីមួយៗ	រូបភាពទីតាំងបញ្ជូនលក់សំបុត្រ	១



២



	- រៀបចំបិទសញ្ញាសំគាល់កន្លែងឈរតម្រង់ជួរទិញសំបុត្រ ដោយអនុវត្តគោលការណ៍គម្លាតសុវត្ថិភាពយ៉ាងតិច ១,៥ ម៉ែត្រ	រូបភាពទីតាំងបិទសញ្ញាសំគាល់ឈរតម្រង់ជួរ	១
	- រៀបចំឱ្យមានប្រព័ន្ធកកសំបុត្រ និងបង់ប្រាក់តាមប្រព័ន្ធអនឡាញ	បង្ហាញការអនុវត្តប្រព័ន្ធបច្ចេកវិទ្យាក្នុងការកកសំបុត្រ និងបង់ប្រាក់	១
<b>៣</b>	<b>ការរៀបចំសុវត្ថិភាព-អនាម័យក្នុងនាវា ឬកាណូតទេសចរណ៍</b>		
	- សម្អាតជាប្រចាំថ្ងៃ ឬតាមការចាំបាច់មុនឬក្រោយពេលប្រើប្រាស់នូវសំភារៈក្នុងនាវា ឬកាណូតទេសចរណ៍ ដូចជា បង្ហាន់ដៃ ទ្រនាប់ពួកកៅអី ភ្នាក់ដៃកៅអី កញ្ចក់ និងបន្ទប់ទឹក (បើមាន) ជាដើម ជាមួយសាប៊ូ ឬទឹកអាល់កុល ឬទឹកសម្លាប់មេរោគ	រូបភាពទាំងស្រុងក្នុងនាវា ឬកាណូតទេសចរណ៍ និងសកម្មភាពសម្អាត	១
	- ផ្ទុកទេសចរ និងអ្នកដំណើរក្នុងកម្រិតសមរម្យតាមគោលការណ៍គម្លាតសុវត្ថិភាព	គោលការណ៍ណែនាំរបស់ក្រុមហ៊ុនស្តីពីការផ្ទុកទេសចរ និងអ្នកដំណើរ	១
	- រៀបចំទឹកអាល់កុល ឬដែលលាងដៃ ឬទឹកសម្លាប់មេរោគឱ្យមានជាប្រចាំក្នុងក្នុងនាវា ឬកាណូតទេសចរណ៍	រូបថតទិដ្ឋភាពក្នុងនាវា ឬកាណូតទេសចរណ៍	១
	- បិទផ្សាយគោលការណ៍ណែនាំអំពីសុវត្ថិភាពក្នុងនាវា ឬកាណូតទេសចរណ៍	រូបភាពបង្ហាញពីការបិទ Poster នៅទីតាំងណាមួយក្នុងនាវា ឬកាណូតទេសចរណ៍	១
<b>៤</b>	<b>ការរក្សាសុវត្ថិភាពសម្រាប់ទេសចរ និងអ្នកដំណើរ</b>		
	- វាស់កម្ដៅគ្រប់ទេសចរ និងអ្នកដំណើរមុនឡើងនាវា ឬកាណូតទេសចរណ៍ដោយភ្ជាប់ជាមួយការបាញ់ទឹកអាល់កុល ឬដែលលាងដៃ ឬទឹកសម្លាប់មេរោគ	រូបភាពបង្ហាញពីការអនុវត្តរបស់ក្រុមហ៊ុន ឬគោលការណ៍ណែនាំរបស់ក្រុមហ៊ុន	១
	- ណែនាំទេសចរ និងអ្នកដំណើរពាក់ម៉ាស់ដាច់ខាត អំឡុងពេលប្រើប្រាស់សេវាកម្ម	រូបថតសកម្មភាព ឬគោលការណ៍ណែនាំ	១
	- ណែនាំទេសចរ និងអ្នកដំណើរស្ដេន QR Code ទប់ស្កាត់កូវីដ-១៩ដាច់ខាត មុនឡើងនាវា ឬកាណូតទេសចរណ៍	គោលការណ៍ណែនាំទេសចរមុនឡើងនាវា ឬកាណូតទេសចរណ៍	១



	- បាញ់សម្លាប់មេរោគអីវ៉ាន់របស់ទេសចរ និងអ្នកដំណើរជាមួយអាល់កុល ឬទឹកសម្លាប់មេរោគ	រូបថត ឬគោលការណ៍បាញ់សម្លាប់អ្នកដំណើរ	១
	- លើកទឹកចិត្តឱ្យទេសចរ និងអ្នកដំណើរប្រើប្រាស់ប្រព័ន្ធកក់សំបុត្រ និងបង់ប្រាក់តាមប្រព័ន្ធអនឡាញ	គោលការណ៍ណែនាំរបស់ក្រុមហ៊ុន	១
	- លើកទឹកចិត្តឱ្យអ្នកទេសចរ និងអ្នកដំណើរបង្ហាញបណ្ណសំគាល់ការចាក់វ៉ាក់សាំងគ្រប់ដូស កំណត់ដោយក្រសួងសុខាភិបាល	-	១
<b>៥</b>	<b>ការរក្សាសុវត្ថិភាពសម្រាប់បុគ្គលិកផ្តល់សេវាកម្ម</b>		
	- ឱ្យបុគ្គលិកបម្រើការទាំងអស់ ដូចជា សេវាលក់សំបុត្រ អ្នកបើកបរ និងអ្នកលើកអីវ៉ាន់ ជាដើម ចាក់វ៉ាក់សាំងបង្ការកូវីដ-១៩ គ្រប់ដូសតាមការកំណត់របស់ក្រសួងសុខាភិបាល	បញ្ជីឈ្មោះបុគ្គលិកដែលបានចាក់វ៉ាក់សាំង ឬបណ្ណចាក់វ៉ាក់សាំង	១
	- រៀបចំវគ្គបណ្តុះបណ្តាលដល់បុគ្គលិកបម្រើសេវាកម្មអំពីវិធានសុវត្ថិភាពទេសចរណ៍ វិធានការ "៣កុំ ៣ការពារ" និងការគ្រប់គ្រងហានិភ័យនៃជំងឺកូវីដ-១៩ និងរោគរាតត្បាតផ្សេងៗ	រូបថតសកម្មភាពនៃវគ្គបណ្តុះបណ្តាល ឬកាលវិភាគបណ្តុះបណ្តាល	១
	- រៀបចំបុគ្គលិកបម្រើសេវាកម្មទាំងអស់អនុវត្តឱ្យបានត្រឹមត្រូវតាមវិធានការសុខាភិបាល រួមមាន ការស្លៀកពាក់ឯកសណ្ឋានឱ្យបានត្រឹមត្រូវ ការពាក់ម៉ាស់ឬ/និងរបាំងការពារ ការប្រើប្រាស់ស្រោមដៃ និងការលាងដៃជាមួយទឹកអាល់កុល ឬសាប៊ូ ឬដៃលសម្លាប់មេរោគឱ្យបានញឹកញាប់	រូបភាពបង្ហាញពីការអនុវត្តវិធានការបង្ការចម្លងរបស់បុគ្គលិក ឬគោលការណ៍ណែនាំរបស់ក្រុមហ៊ុន	១
	- តាមដានស្ថានភាពសុខភាពជាប្រចាំរបស់បុគ្គលិកបម្រើសេវាកម្ម ដោយអនុវត្តការធ្វើតេស្តរហ័សរកកូវីដ-១៩ ករណីបុគ្គលិកមានអាការៈសង្ស័យ។	ត្រូវមានលេខទូរស័ព្ទសម្រាប់រាយការណ៍ពីស្ថានភាពបន្ទាន់	១
<b>សរុបពិន្ទុ</b>			<b>២៤</b>

\* \*សម្គាល់៖ អាជីវកម្មត្រូវបំពេញឱ្យបាន ២៤ពិន្ទុ ដើម្បីទទួលបានវិញ្ញាបនបត្របញ្ជាក់ការទទួលស្គាល់អាជីវកម្មដឹកជញ្ជូនទេសចរណ៍តាមផ្លូវទឹក ដែលមានសុវត្ថិភាពក្នុងការទប់ស្កាត់ការរីករាលដាលនៃកូវីដ-១៩។



៣



**ឧបសម្ព័ន្ធទី២**

**កម្រិតបញ្ជីបទប្រកបការងារទទួលស្គាល់អាជីវកម្មដឹកជញ្ជូនទេសចរណ៍  
តាមផ្លូវទឹកដែលមានសុវត្ថិភាពក្នុងការឧបស្កានការរឹករាលដាល  
នៃកូវីដ-១៩**

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

  
 រដ្ឋបាលរាជធានី ខេត្ត  
 លេខ: .....

  
**លិខិតបញ្ជាក់**  
**ជូន**

មន្ទីរទេសចរណ៍រាជធានី ខេត្ត

អាជីវកម្មឈ្មោះ: .....

អក្សរឡាតាំង: .....

ដែលបានអនុវត្តស្របតាមវិធានសុវត្ថិភាពទេសចរណ៍ សម្រាប់អាជីវកម្មដឹកជញ្ជូនទេសចរណ៍តាមផ្លូវទឹក  
សុពលភាពគិតចាប់ពីថ្ងៃទី ..... ដល់ថ្ងៃទី .....

ទទួលបានពិន្ទុ: ..... ថ្ងៃ ..... ខែ ..... ឆ្នាំ ..... ស.ក ព.ស. ២៥ .....

អគ្គិបាលរាជធានី ខេត្ត

ថ្ងៃទី ..... ខែ ..... ឆ្នាំ .....  
ប្រធានមន្ទីរទេសចរណ៍

QR-Code

.....

\*ទម្រង់នេះ ត្រូវប្រើប្រាស់តាមបទប្បញ្ញត្តិរបស់មន្ទីរទេសចរណ៍រាជធានី ខេត្ត ក្រុង ភ្នំពេញ



២